

3 ta' Dicembru, 1946.

Imhallin :

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

John Bastolo no. versus Francesco Preca no. et.

Sustanza — Nullità — Appell — Leżenġani —

Art. 700 tal-Kodiċi tal-Proċedura Ċivili.

Jekk sentenza tkun nulla fil-forma, dik in-nullità ma tistax tiġi applikata fl-appell jekk fis-sustanza tagħha s-sentenza ttrizzatla u hija ġusta.

L-inkwilin li jidherli li inkwilin iehor ta' fond kontigwa qiegħda tażurpaw l-użu ta' parti mill-fond mikri lilu, ma għandha jirritorja gi ruku kontra dak l-inkwilin l-iehor, imma għandu jirritorja u hu lejn il-proprjetarju b'isem jora jistax jagħtik il-fakultà li jagħmel utu minn dik il-parti minna pretiza uturpaw u b'isem jiga etaminati l-kwistjonijiet l-oħra konnessi mal-proċedura qiegħda.

Il-Qorti — Rat ie-ċitazzjoni ta' l-attur nomine quddiem il-Qorti tal-Kummerċ tal-Maestà Tiegħu r-Re, fejn ippremetta li l-attur qiegħed jokkupa b'titolu ta' lokazzjoni l-hanut numru 203, Merchants Street, kantuniera ma' St. Lucia Street; u li l-konvenuti qegħdin jokkupaw, bl-istess titolu ta' kiri, il-hanut St. Lucia Street, numru 164, Valletta, u bil-vevtrina tagħhom qegħdin jżurpaw l-użu ta' parti mill-hajt estern tal-hanut ta' l-attur, u b'hekk qegħdin jostakolawh milli jagħmel dawk l-innovazzjonijiet u abbellimenti li n-negozju tiegħu jirrikjedi; u li bi protest tat-22 ta' ġunju 1945 l-attur interpellalill-konvenut Preca fil-kwalità fuq imsemnija biex jaqla' dik il-vevtrina u jhalli liberu l-hajt ta' l-attur, iżda ta' xejn; talab (1) li jiġi lill-konvenuti nomine, jew min minnhom preffiss zmien qasir u perentorju biex jaqilgħu dik il-parti mill-vevtrina li tinsab fuq il-hajt tal-fond okkupat mill-attur; (2) u jekk jonqaw, li l-attur jiġi awtorizzat jagħmel dak kollu li hemm bżonn għar-rimozzjoni ta' l-imsemnija vevtrina, u dana taht id-direzzjoni ta' perit tekniku li tinnomina l-Qorti. B'riserva ta' drittijiet oħra u bl-ispejjeż, kompriżi dawk tal-protest tat-22 ta' Ġunju 1945, kontra l-konvenuti nomine jew min minn-

hom;

Omissis;

Rat is-sentenza mogħtija mill-Qorti tal-Kummerċ tal-Maestà Tiegħu fis-27 ta' Gunju 1946, fejn irrespingiet it-talbiet ta' l-attur u ordnat illi l-ispejjeż ikunu mingħajr taxa, bid-dritt tar-registru kontra l-attur; wara li **kkunsidrat**;

Illi l-godiment li l-lokatur għandu jiggarrantixxi ma jistax jirriferrixxi lilief għall-fond mikri; illi jidher biċ-ċertezza li meta saret il-lokazzjoni l-intenzjoni tal-partijiet kienet il-kera tal-hanut mill-bieb 'il gēwwa, kompriza l-faċċata ta' barra ta' bejn il-bieb; illi dan huwa konfermat mill-fatt illi l-awtur tal-konvenuti għamel l-armatura żmien twil ilu bil-kunsens ta' sid il-bini u mingħajr ebda oppożizzjoni tal-kerrej; illi lanqas l-attur stess fl-għoxrin sena li ilu fil-hanut qatt ma għamel ebda protesta; illi l-kerrej għandu juża l-fond skond il-ftehim, u subordinatament skond l-użu; illi l-attur għandu in lokazzjoni hanut li qiegħed igawdi mingħajr molestja tal-konvenuti u bħal ma kienu jgawduh l-atturi tiegħu, u huwa ma jistax ikoilu drittijiet akbar minn dawk ta' l-awturi tiegħu;

Rat in-nota ta' l-appell ta' l-attur nomine u l-petizzjoni tiegħu fejn talab illi s-sentenza fuq imsemmija tiġi riformata, billi tiġi revokata fejn irrespingiet t-talbiet ta' l-attur u **kkundannatu** jhallas l-ispejjeż tiegħu u d-dritt tar-registru, u konfermata għall-kompliment, u għalhekk ikunu milqughin it-talbiet **dedotti** fiċ-ċitazzjoni bi-l-ispejjeż taż-żewġ istanzi;

Omissis;

Rat in-nota ta' l-attur preżentata fit-28 ta' Ottubru 1946, fejn eċċepixxa n-nullità tas-sentenza ta' l-Ewwel Qorti billi ma gietx deċiża l-eċċezzjoni tal-preskrizzjoni meta invoka favur tiegħu l-pussess ta' aktar minn 30 sena;

Omissis;

Tikkunsidra fuq l-eċċezzjoni tan-nullità tas-sentenza ta' l-ewwel Qorti;

Illi l-konvenut fin-nota ta' l-eċċezzjonijiet tiegħu fol. 11 issottometta illi l-attur bħala inkwilin tal-hanut ma għandux dritt jobliga lill-eċċipjenti jneħhu l-armatura tal-hanut uru. 164, peress li din l-armatura kienet saret bil-kunsens tas-sidien

tal-post mikri lill-attur, u barra minn dan ilha tokkupa l-wisgha tal-lum minn sew fuq 30 sena; u zied illi dika l-vevtrina bl-ebda mod ma tintraléja l-użu u t-tgawdija li ghandu jaghmel mill-hanut mikri lilu, billi l-armatura hija wara l-kantuniera ta' fejn ghandu l-bieb l-attur; u fid-dikjarazzjoni tieghu *l-istess konvenut appellat* qal:— "Meta saret l-armatura in kwistjoni l-esponenti u l-mejjet missieru kienu ghanluha bil-kunsens tal-proprjetarji tal-post; il-lum ilha teziesti fuq 30 sena, u l-attur u l-awturi tieghu gatt ma tkellnu qabel il-lum, peress li ma tfixkilhomx";

L-imsejja *fil-kawza Eleonora Preca* eċċepiet illi "izjed minn 30 sena ilu saret l-armatura in kwistjoni, u dana bil-kunsens tal-proprjetarji, u li l-inkwilini ma jistghux ikollhom drittijiet akbar minn dawk tal-proprjetarji li taw il-kunsens". Minn dan l-appellant fehem illi hija eċċepita l-eċċezzjoni tal-preskrizzjoni ta' 30 sena, u allura fin-nota tieghu fol. 36 ittratta fuq din il-kwistjoni. L-appellati fin-nota ta' l-osservazzjonijiet taghhom quddiem l-Ewwel Qorti ma qalux li huma *uhumiex qeghdin jaghtu dik l-eċċezzjoni, izda poggew il-kwistjoni fuq terren iehor, jekk ejoé l-azzjoni tikkompetix lill-attur bhala inkwilin, u ghalhekk issottomettew illi "l-armatura in kwistjoni saret fid-daqs li tinsab il-lum izjed minn 30 sena ilu, u dana jirrizulta mill-provi migjuba, però anki li ma ghad-da ebda zmien, il-kwistjoni qiegħda jekk l-armatura gietx magħmula, u wara mtawla, bil-kunsens tal-proprjetarji....."*;

L-Ewwel Qorti, meta rrikapitulat l-eċċezzjonijiet tal-konvenuti, qalet illi l-konvenut *Francesco Preca*, fost affarijiet oħra, issottometta illi l-"armatura ilha li saret fuq 30 sena", u li Eleonora Preca ssottomettiet "illi l-armatura ilha teziesti izjed minn 30 sena"; u ghalhekk donnu li kkunsidrat li heum effettivament dik l-eċċezzjoni tal-preskrizzjoni ta' 30 sena. Infatti *fil-korp tas-sentenza* u *fil-motivazzjonijiet* taghha l-Ewwel Qorti rriteniet "apparti l-fatt illi l-armaturi fil-kwistjoni ilhom jezistu minn hafna snin, tant illi l-konvenuti *skkwistaw id-dritt* li jzommuhom, huwa *spedjenti* li tigi ezaminata l-kwistjoni jekk id-dritt li qiegħed igib 'il quddiem l-attur jikkompetix lilu jew lil sid il-bini". Fid-dispożitiv tas-sentenza

l-Ewwel Qorti kien imissha ddikjarat jew b'kap separat tid-decidi dik l-eċċezzjoni, jew inkella tiddikjara li ma hemmx lok għad-deċiżjoni tagħha peress li hija eżawrita bid-deċiżjoni fil-meritu. Għalhekk, kif tajjeb issottometta l-appellant, hemmu difett f'dik is-sentenza;

Tikkunsidra;

Illi però dik l-ommissjoni ma ggibx in-nullità tas-sentenza kollha, iżda hemmu ommissjoni ta' dik id-deċiżjoni ta' dik l-eċċezzjoni, u għalhekk nullità ta' forma, peress illi l-Qorti sostanzjalment irriteniet illi, apparti dik il-kwistjoni, hemm kwistjoni oħra assorbenti; u peress li hemm nullità ta' forma, huwa applikabili dak li huwa preskritt fl-art. 793 tal-Kodiċi tal-Proċedura Ċivili, li jgħid li meta quddiem din il-Qorti tingieb 'il quddiem l-eċċezzjoni tan-nullità tas-sentenza appellata, din l-eċċezzjoni, hlief jekk tkun ibbażata fuq nuqqas ta' guriisdizzjoni, ta' citazzjoni, jew fuq illegittimità tal-persuna, ma tistax tiġi milqugħa jekk fis-sustanza tagħha s-sentenza tinsab li hija ġusta. Għalhekk huwa meħtieġ li jkun eżaminat il-meritu għall-applikazzjoni ta' din id-dispożizzjoni;

Tikkunsidra;

Illi l-kwistjoni assorbenti f'din il-kawża hija preċiżament dik jekk l-attur bhala inkwilin tal-hanut ta' Merchants Street għandux din l-azzjoni preżenti kontra l-konvenut bhala inkwilin tal-hanut vicin. Infatti gie ppruvat per mezz tax-xhieda tal-konvenut appellat Francesco Preca, li ma hemmx ebda raġuni li ma għandux jiġi emmnut, illi meta missieru, Giorgio Preca Mizzi, ried jagħmel il-vevtrina li tmiss il-hajt tal-hanut ta' l-attur kien ha l-permess tal-Baruni Galea, peress li dan kien qabel is-sena 1912 meta miet dak il-Baruni; u wara dik id-data, meta riedu jkabbru dik il-vevtrina, kienu hadu anki l-permess tal-Barunissa Trapani Galea. Tant hu hekk illi dik il-vevtrina hija haġa pależi u kulhadd kien jara ha qiegħda ssir, inklużi l-proprjetarji tal-post; l-inkwilin tal-post ta' l-attur, li alluri kienu l-awturi tiegħu, l-ahwa Testa, kienu ċertament edotti wkoll, mingħajr dubju ta' xejn, b'dan il-fatt hekk evidenti u pależi; u intant la qatt qalu xejn la lill-konvenut jew lill-missieru, u lanqas lill-proprjetarji;

Issa gara illi l-attur, bhala inkwilin tal-hanut ta' Merchants Street, irid ikabbar il-vetrina u ghalhekk jiehu parti mill-post fejn hemmu il-vetrina tal-konvenuti, bil-permessi fuq moghtija, u allura r-relazzjoni tieghu kienet unikament mal-proprjetarji biex jara jistghux jaghtuh dik il-fakolta, jekk u kemm-il darba huma jridu, jew jekk u kemm-il darba humiex obligati lejn il-konvenut jew lejn l-attur—kwistjonijiet li ma ghandhomx x'jaqsmu ma' din il-kawza;

Tikkunsidra;

Illi l-argumenti kollha li gieb 'il quddiem l-appellant fuq l-użu tal-bajt, anki estern, jista' se maj jirrivolgihom lill-proprjetarji, issa mhux lill-konvenuti; u f'dik ir-relazzjoni jkun anki ezaminat id-dritt lilu derivanti mis-sentenza tal-Board, meta l-proprjetarju ghamel dik il-kawza kontra l-attur;

Tikkunsidra;

Illi ghalhekk tidher li din l-azzjoni ta' l-attur hija minghajr bazi guridika, u ghalhekk l-ewwel sentenza ghall-fini tad-dispożizzjoni fuq imsemmija, hija sostanzjalment giusta, salvi d-drittijiet kollha ta' l-attur in relazzjoni mal-lokaturi tieghu;

Tikkunsidra;

Illi l-appellati, per mezz tad-difensur taghhom Dr. Pace, iddikjaraw illi f'din l-istanza ma jinsistux fuq l-eccezzjoni tal-preskrizzjoni;

Ghal dawn ir-raġunijiet;

1. Tirrospingi l-eccezzjoni tan-nullità tas-sentenza ta' l-Ewwel Qorti, u in vista tač-cirkustanzi tal-kaz tordna illi l-ispejjeż relatiwi ma jkunux taxxati bejn il-partijiet; id-dritt relativ tar-registru kontra l-appellant;

2. Tirreapingi l-appell ta' l-attur u ghalhekk tikkonferma s-sentenza li minnha hemm appell; bl-ispejjeż relatiwi, barra dawk fuq dečizi, kontra l-attur appellant.